

پاکستان، جنوبی افریقہ اور پھر پاکستان

سید احمد اکبر آبادی

(۴۴)

جب یہ ہنگامہ ناؤ نوش ختم ہوا اور لوگ منتشر ہو گئے تو چونکہ نیچ کا انتظام یہیں تھا اس لیے ہم بجائے ہوٹل واپس جانے کے اسی بلڈنگ میں ٹھہر گئے اور ادمہ ادمہ دو چار اجاب باتیں کہنے لگے، پنج میں ابھی دیر تھی اور ظہر کی نماز کا وقت ہو گیا تھا، اسی بلڈنگ کے ایک بڑے کمرہ میں نماز کا اہتمام تھا، بڑے بڑے قالین بچھے ہوئے تھے، وضو وغیرہ کے لیے ہاتھ روم موجود تھے، میں ادمیاں اسلام ہم دونوں وضو سے فارغ ہو کر نماز کے کمرہ میں پہنچے تو جماعت تیار تھی، ہم اس میں شریک ہو گئے، ایک عرب مندوب امامت کر رہے تھے، میں نے متعدد بین الاقوامی کانفرنسوں میں دیکھا ہے کہ عرب مندوبین ظہر کے ساتھ عصر اور مغرب کے ساتھ عشاء کو باجماعت پڑھتے ہیں، چنانچہ یہاں بھی ایسا ہی ہوا۔ ظہر کی دو رکعت نماز قصر سے فارغ ہوئے ہی تھے کہ عصر کی نماز کے لیے جماعت کھڑی ہو گئی، میں اس میں شریک نہیں ہوا، بعد میں ایک سوڈانی دوست نے بوجھا: آپ ہمارے ساتھ عصر کی نماز میں شریک کیوں نہیں ہوئے؟ میں نے کہا: میں سو فی صد یا کسی ناگزیر مجبوری کی حالت میں جمع بین الصلوٰتین کے جواز کا قائل ہوں اور جب میں غدر میں یا ہوائی جہاز میں ہوتا ہوں تو اس پر عمل بھی کرتا ہوں، لیکن قیام کی صورت میں جمع نہیں کرتا اور ہر نماز اس کے اپنے وقت پڑھتا ہوں، میں نے مزید کہا: آپ حضرات کا عمل بھی قیام کے دنوں میں بھی جمع بین الصلوٰتین اور جمع کی بھی یہ صورت کہ ظہر کا وقت ابھی شروع ہی ہوا ہے اور آپ نے عصر کی نماز بھی پڑھ ڈالی میں اسے ناجائز تو نہیں کہہ سکتا، لیکن ہرگز درست نہیں ہے۔

فرید ہے۔

مومنین میں نے ایک بات یہ بھی دیکھی ہے کہ سفر و سفرِ حضر میں بھی سنن و لوافل کا خیال بہت کم کرتے ہیں، عرب ممالک میں عام طور پر دیکھا ہے کہ مغرب کی جماعت ختم ہوئی کہ مسجد عمرنا خالی ہو جاتی ہے، اس کے بالمقابل ہمارے ہاں سنن و لوافل کا یا التزام ہے کہ سفر میں بھی بعدِ صلوٰۃ الاوابین پڑھ رہے ہیں، ریل میں جا رہے ہیں اور ظہر کے سنن و لوافل دونوں ادا کر رہے ہیں، میرے نزدیک عرب اور ہم دونوں افراد و افراد میں مبتلا ہیں، صراطِ مستقیم صرف اتباعِ سنت کا نام ہے، آنحضرت صلی اللہ علیہ وسلم نے جو عمل میں طوع کیا ہے، ہمیں بھی وہ عمل اسی طوع کرنا چاہیے، ورنہ ہم احداثِ فی الدین کے مرتکب ہوں گے، افسوس ہے ہمارے فقہاء اور صوفیاء نے اس حقیقت کا لحاظ کم رکھا ہے۔

سادہ اسلام میں بھانت بھانت کے جزوئے پیداہئے ہیں میرے نزدیک اس میں ایک بڑی حد تک دخل اس بات کا بھی ہے کہ ہم نے لاشعوری طور پر قرآن کے حکم: وَمَا آتَاكُمُ اللَّهُ مَوْلًى فَخُذُوهُ وَمَا نَهَاكُمْ عَنْهُ فَانْتَهُوا رسول جو کچھ تم کو دیں وہ لے لو اور جس چیز سے روکیں اس سے رک جاؤ اور وَلَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ اہلے مسلمانو! تمہارے لیے رسول اللہ ہی بہترین نمونہ عمل ہیں، یہ اور اس جیسی دوسری آیات و احکام کو نظر انداز کر دیا ہے، خیر! نماز سے فراغت کے بعد پنج ہوا۔ تین بجے میوزیم جانے کا پروگرام تھا، لیکن پنج کے بعد مجھے قیلولہ کی عادت ہے اور اعلیٰ درجہ کے مغلی کھانے جو بھی تناول کیے تھے ان کے بعد تو قیلولہ واجب ہو جاتا ہے، اس لیے میں سیدھا ہٹل چلا گیا اور میزیم نہیں گیا، ڈزرت ہٹل میں ہی تھا اس لیے کہیں آنا جانا نہیں ہوا۔

دوسرے دن یعنی ۸ مارچ کی صبح کو نو بجے سیمینار کا آغاز ہوا، مندوبین دو کمیٹیوں میں بٹ گئے تھے ایک کمیٹی نمبر ایک اور دوسری کمیٹی نمبر ۲، مجلس منتظمہ نے مقالات کے عنوان اور موضوعات کے اعتبار سے مندوبین کو خود کمیٹیوں میں تقسیم کر دیا تھا، میرا نام کمیٹی نمبر ۱ میں تھا اور میرا خیال ہے

گرمندہی کی اکثریت اکی کٹی میں تھی، کٹی غیر ا کے اجلاس میں شیل آسلی ہاں میں ہوتے تھے۔
 وہ کٹی غیر کے سینٹ ہاں میں، مگر ان کا زبان اور، انگریزی یا عربی ہونا لازمی تھی، وہ ان
 ہاں میں ہیں، زبانوں کی توڑا زمرہ کا انتظام بہت اچھا تھا، آپ کی تقریر کو ان میں سے کسی
 زبان میں بھی منہ پاویں، اس زبان کا حق رکھ کر گمانے، اہ آئے سماعت کو ان سے لگایا
 تقریر کسی زبان میں ہر دے جو آپ بہر حال اسکو سنیں گے، اسی زبان میں جس میں آپ منہ پا جاتے
 ہیں۔ سب سے پہلا اس نظام کا تجربہ مجھ کو کنگسٹن میں قاہرہ کی جمع راجوٹ ہسٹامیہ کی کانفرنس
 میں ہوا تھا۔ کانفرنس کی سرکاری زبانیں تین تھیں: عربی، انگریزی اور انیسویں، ترجمہ کرنے
 والی تینوں لڑکیاں تھیں، وہ اس پھرتی اور فونی سے ترجمہ کرتی تھیں کہ ترجمہ معلوم ہی نہیں
 ہوتا تھا، ایسا لگتا تھا کہ مقالہ پڑھ رہی ہیں، مجھے سخت حیرت ہوئی، دریافت کرنے پر معلوم ہوا کہ
 ان لڑکیوں کی ٹریننگ ان میں ہوئی ہے، اور اب تو روزمرہ کی چیز ہو گئی ہے، جس میں اللہ والی
 کانفرنس میں جاتے یہ سسٹم موجود ہے۔

دونوں کمیٹیوں کے اجلاس ۸، ۹ اور ۱۰ مارچ کو چار چار اور ۱۰ کو دو، اس طرح ہر کمیٹی کی
 نشستیں دس روزہ تھیں، مقالات پڑھے گئے، اعلان پر مذاکرہ ہوا، پھر آخری دن یعنی، ایک سو سہ
 میں دونوں کمیٹیوں کا مشترکہ اور کانفرنس کا اختتامیہ اجلاس ہوا جس میں چند تجاویز منظور ہوئیں اور
 چند خاص لوگوں نے فقیر فقیر تقریریں دیں، مندوبین کے ناموں کی حیثیت سے کانفرنس کے مشعل
 اپنے تاثرات بیان کیے اور پاکستان کو نمٹ کا شکریہ ادا کیا،

جیسا کہ میں نے کہا ہے میرا نام کمیٹی غیر ا کی فہرست میں تھا۔ اس کمیٹی کا پہلا اجلاس نہیج
 شروع ہوا تو اس وقت ڈاکٹر الش پر صدر مجلس استقبالیہ جناب اے کے کے رہی، تقریریں
 تھے، پروفیسر منظور الدین احمد، صدر شعبہ حیاتیات کراچی یونیورسٹی اور ڈاکٹر اسرار احمد، صدر
 جرنل مذہب اور مذہبی اسلام آباد، یہ دونوں حضرات جہاں کمیٹی کی کامیابی کے لیے
 کرتے کام انجام دے رہے تھے، اسی پہلے اجلاس کی صورت کے لیے یہ کامیابی

مسائلِ سماجی، فاردوقی کا تجاویز آئے نہ تھے اس لیے اس کی صدارت مصروف کی امریکی مسلمان
 لیڈر مسٹر ٹالس لویا الفاردوقی نے کی، عیاں ہیری دہلوی امریکہ کی ٹیبل یونیورسٹی، فلاڈیلفیا کے
 شعبہ شعبہ فزکس میں استاد ہیں، مفلوں پڑے لائق وقابل الامتقد کتابوں اور مقالات کے
 مصنف ہیں، بیگم سے یہاں ملاقات اور گفتگو ہوئی تو یہ دیکھ کر بڑی مسرت ہوئی کہ وہ نام
 کی نہیں بلکہ درحقیقت عقیدہ اور عمل کے اعتبار سے بھی اچھی مسلمان ہیں۔ اور درحقیقت
 یورپ ہمارے جہاں ہر شخص مکمل آزاد ہے اور اپنے فکر و عمل میں کسی لالچ اور دباؤ کو بالکل
 نہیں مانتا وہاں کسی نو مسلم کے برائے نام مسلمان ہونے کے کوئی معنی ہی نہیں، خود میرے ذاتی
 دوستوں اور ملاقاتیوں میں مغربی ممالک کے چند نو مسلم مرد اور خواتین ہیں جن کی مذہبی اور
 اخلاقی زندگی ہم جیسے لاکھوں خاندانی مسلمانوں سے کہیں زیادہ بہتر اور قابل رشک ہے۔
 ذَالِیْقَ فَضْلُ اللّٰهِ یُوْتِیْهِ مَنۢ یَّشَآءُ ————— علاوہ ازیں اگرچہ بیگم فاردوقی کا
 اصل موضوع تدریس و تحقیق اسلام کے فنون لطیفہ ہیں، لیکن ان کی گفتگو اور بعض ان کے
 مقالات جو میری نظر سے گذرے ہیں ان سے اندازہ ہوا کہ ان کا قرآن وحدیث تائید اسلام
 اور تصوف کا مطالعہ بھی وسیع اور عمیق ہے،

آن محترمہ کے سوسہ نامدار ڈاکٹر اسماعیل راجی فاردوقی جو اصلاً مصری ہیں اور ایک مدت سے
 امریکہ میں ہیں ان سے میری ملاقات نہیں ہے لیکن سلسلہ میں جب میں کناڈا کی میکسیکل یونیورسٹی
 کے اسلامک ریسرچ اینڈ اسٹڈی انسٹیٹیوٹ سے وابستہ ہوں تو مسٹر ٹالس لویا نے ایک کتاب لکھی
 تھی جو وہاں میرے قیام کے زمانہ میں طبع ہو کر آگئی تھی اور میں نے اسے پڑھا تھا، یہ وہ زمانہ
 تھا جب عربوں اور خصوصاً مصریوں اور لبنان و عراق کے عربوں کو سمیت کا بھوت سوار تھا۔
 پتا چلا کہ اکثر فاردوقی کا کتاب کا موضوع بھی یہی تھا اور اس کا نام انگریزی میں Arabacism
 اور عربی میں الصیحة تھا۔ میں نے اس کتاب کو انا مل تا آخر پڑھا تھا سخت افسوس ہوا۔
 اس صنف کے عرب قومیت کی برتری اور نصیحت کا بیان کرنے کی غرض سے یہ کتاب لکھی گئی

پیش کشی کی تھی کہ اسلام جب تک عربوں میں سب سے محفوظ اور صحیح سالم رہا، لیکن عجم میں پہنچ کر اس کی صورت منہ بدمس ہو گئی، اور اس میں قسم قسم کی رنگ آمیزیاں شروع ہو گئیں، اسی سلسلہ میں مصنف نے لکھا تھا کہ پوری تاریخ اسلام میں اگر عجم میں کسی نے اسلام کو صحیح سمجھا ہے تو وہ شیخ احمد سرہندی اور ڈاکٹر اقبال ہیں۔

اس ایک پہلو سے قطع نظر کتاب میں بہت سی مفید اور پر اثر معلومات باتیں بھی ہیں جو میں غلط ہوا۔ مثلاً قرآن مجید میں تورات، انجیل، اور زبور کے ساتھ صحف ابراہیم کا بھی ذکر ہے، اب سوال یہ ہے کہ اول الذکر کتابوں سے تو ہم واقف بھی ہیں۔ اور وہ دستیاب بھی ہیں۔ لیکن صحف ابراہیم کہاں ہیں؟ اس کے متعلق جیسا کہ علامہ عبد اللہ یوسف علی نے اپنے انگریزی ترجمہ قرآن کے ایک نوٹ میں لکھا ہے، میں صرف اس قدر جانتا تھا کہ اگرچہ عہد عتیق میں حضرت ابراہیم کو پیغمبر تسلیم کیا گیا ہے (Gen. xx. 7) لیکن صحف ابراہیم کے نام سے کوئی کتاب ہم تک نہیں پہنچی، البتہ لندن کی ایک مذہبی سوسائٹی نے ۱۹۱۲ء میں ایک کتاب "وصیت نامہ ابراہیم" (The Testament of Abraham) کے نام سے شائع کی تھی جو یونانی زبان میں کسی کتاب کا ترجمہ تھی اور اس کو مسٹر جی۔ ایچ بوکس نے یونانی سے انگریزی میں منتقل کیا تھا، قیاس کیا جاتا ہے کہ اصل کتاب عبرانی زبان میں تھی اور پہلی صدی عیسوی میں اس کو مصر میں یونانی زبان کا لباس پہنایا گیا تھا، پس صحف ابراہیم کے متعلق مجھے جو کچھ معلوم تھا وہ صرف اسی قدر تھا،

افسوس ہے ڈاکٹر اسماعیل راجی القا دتی کی کتاب اس وقت میرے پیش نظر نہیں تھی اس کو پڑھے ہوئے زمانہ ہو گیا، اس لیے اب مجھے یاد نہیں ہے کہ علامہ عبد اللہ یوسف علی نے مسٹر بوکس کے جوا انگریزی ترجمہ کا ذکر کیا ہے اسی کی بنیاد پر یا کسی اور ماخذ کا، اس پر ڈاکٹر القا دتی نے ایک کتاب کا ذکر کیا جس کو کسی زمانہ میں ایک بائبل سوسائٹی نے وصیت نامہ ابراہیم کے نام سے شائع کیا تھا۔

کتاب کے دیگر اکتفا نہیں کیا، بلکہ یہ دکھانے کی غرض سے کہ قرآن مجید میں حضرت ابراہیم سے متعلق جو کچھ فرمایا گیا ہے اس میں اور اس صحیفہ کے بیانات میں کس درجہ مطابقت ہے، ڈاکٹر فاروقی نے یہ کیا کہ چند صفحات میں درود کا لم بنا کر ایک کالم میں حضرت ابراہیم سے متعلق قرآنی آیات نقل کر دیں اور اس کے بالمقابل دوسرے کالم میں کتاب ابراہیم کے اقتباسات درج کر دیے، یہ بڑا عجیب و غریب انکشاف تھا، میں اس سے بہت محفوظ ہوا۔ میں نے دونوں کا تقابلی مطالعہ کیا تو عجب ہوا کہ اگرچہ بعض جزئی تفصیلات جو قرآن میں ہیں وہ کتاب ابراہیم میں نہیں ہیں اور بعض چیزیں جو کتاب میں ہیں وہ قرآن میں نہیں، لیکن جہاں تک بنیادی احوال کا تعلق ہے دونوں کے بیانات میں بڑی حد تک مطابقت ہے اور اس سے قرآن مجید کا یہ دعویٰ ثابت ہو جاتا ہے:

إِنَّ هَذَا كَفَى الصَّحْفِ الْوَدَّ ۝ صَحْفِ إِبْرَاهِيمَ ۝ وَمُوسَى ۝ یہ جو کچھ اور پر گزرا ہے وہ صحف سابقہ میں موجود ہے، صحف ابراہیم و موسیٰ میں۔

اس میں شک نہیں کہ ڈاکٹر اسماعیل الفاروقی بڑے فاضل اور اعلیٰ درجہ کے مصنف اور محقق ہیں، مذکورہ بالا کتاب کے علاوہ ان کی ادبی چند کتابیں جو قابل مطالعہ ہیں اور ابھی کچھ دنوں ایک بیردنی مغربی ایک عزیز دوست سے جو امریکہ میں پانچ جھ برس رہ چکے تھے یہ معلوم کرنا بڑی خوشی ہوئی کہ ڈاکٹر فاروقی نے عرب قومیت سے متعلق اپنے سابقہ انکار و خیالات سے رجوع کر لیا ہے اور کتاب میں جو کچھ اس سلسلہ میں لکھا تھا اس پر خط نسخہ کہیں دیا ہے، مزید برآں اس دوست نے بتایا کہ اب ڈاکٹر صاحب موصوف کی مذہبی زندگی بھی بہت بہتر ہو گئی ہے لیکن یہ معلوم نہیں ہو سکا کہ فکر و عمل کی یہ تبدیلی خود ڈاکٹر صاحب کے اندرونی احساس کا

کاتب ہے یا ”جمال ہمنش درمن اثر کرد“ شیخ سعدی کے مصرع کے مطابق ان کی ذہنی

حیات کے ظہور و غیبات کا اثر ہے!

یہاں اب اس قدر کئی صداقت برپا ہوئی تو میں اتفاق سے یہ خط لکھ رہا تھا

ہم کا تصور تھا کہ تمام مقالات پہلے ہی سات جلدوں میں جہاں کہہ سکیں گے ان کے لئے اور وقت میں اتنی گنجائش نہ تھی کہ مقالہ پورا پڑھا جائے اس لئے ہر مقالہ نگار کے لئے دس منٹ مقرر کر دیے گئے تھے کہ ان میں مقالہ کا خلاصہ بیان کر دے اس پر دس منٹ کے مطابق میں نے مقالہ کے ضروری اجزاء کو دس منٹ میں سمیٹ لینے کی کوشش کی، لیکن وقت پورا ہو گیا اور بعض اجزاء رہ گئے، محترمہ صدر اور جناب اے کے بروہی نے اسے فہم کر لیا، اس لیے ٹھیک دس منٹ پر جب میں اپنی تقریر ختم کرنے لگا تو دونوں ازراہ کہ ہم ایک ساتھ برلے: "آپ کے لیے پانچ منٹ اور ہیں، تقریر جاری رکھیے۔" میں نے شکریہ ادا کیا اور پندرہ منٹ میں تقریر ختم کر دی۔ اس کے بعد میں ذرا ٹھہرا کہ شاید کوئی صاحب سوال کریں، مگر میرے مقالہ کا مضمر ہی ایسا تھا کہ اس پر کیا سوال ہو سکتا تھا، جب میں ڈانس سے اتر کر اپنی سیٹ کی طرف چلا تو بعض عرب اور دوسرے دوستوں نے مسکرا کر ادھر جاک انٹر کہہ کر مقالہ کی پسندیدگی کا اظہار فرمایا۔ اس کے بعد چند مقالات اور ہوئے، گیارہ بجے یہ سیشن ختم ہو گیا اب ہم سب لوگ چائے یا کافی کے لیے ایک بڑے ہال میں جمع ہوئے، اس کا دور نصف گھنٹہ تک چلتا رہا، ساڑھے گیارہ بجے دوسرا سیشن شروع ہوا۔ پہلے سے پروگرام کے مطابق اس کی صلاحت میں نے کی، ڈیڑھ بجے یہ ختم ہو گیا، نماز پڑھی، کھانا کھایا اور دوستوں سے گپ شپ کی، اتنے میں ڈھائی کا عمل ہوا، گھنٹی بجی اور تیسرا سیشن شروع ہو گیا۔ اس کی صلاحت ڈاکٹر سلطان ابوعلی نے کی جو قاہرہ یونیورسٹی میں اقتصادیات کے پروفیسر ہیں، ساڑھے چار بجے یہ ختم ہوا۔ پانچ بجے چوتھا سیشن شروع ہوا، اور مغرب تک چلتا رہا، اس طرح دونوں کیٹیجوں کے دس دس سیشن ہوئے اور ہر سیشن میں سات آٹھ مقالات کا اوسط رہا، اس طرح کم و بیش ۱۴۰ مقالات پیش کیے گئے۔

مقالات کا معیار | ان مقالات کا معیار کیا تھا۔ اس کا اعلازہ اس سے چھک کر انفرنس کی مجلس منتظر نے ایک مقرر تاریخ تک جو مقالات اس کو وصول ہو چکے تھے ان کا جائزہ پڑھنا

(Scrutiny) کے لیے ایک اسپرٹس کمیٹی بناؤ تھی جس کے صدر خد جناب اے کے ری صاحب تھے اس کمیٹی نے عام مقالات پڑھے اور ایک معیار قائم کیا، معیار یہ کہ کمیٹی نے فیصد درجات مفروضہ کے A، B اور C پھر جو مقالات اول درجہ سے کسی درجہ میں آگئے ان کا انتخاب کر لیا گیا اور مقالہ نگاروں کو کانفرنس میں شرکت کا دعوت نامہ بھیج دیا گیا، اور مقالہ C کے درجہ میں آیا اس کو یہ کہہ دیا گیا اور مقالہ نگار یہ کہہ دو کہ شرکت نہیں دی گئی، اسلام آباد میں ایک عزیز دوست جو ماہرین کی اس کمیٹی کے ممبر تھے ان سے معلوم ہوا کہ کتنے ہی مشاہیر ملت بعد ازاں آئے امت تھے جن کے مقالات مفروضہ معیار پر پورے نہ اترے اور انہیں نامنظور کر دیا گیا ظالمی طور پر اس انکشاف پر مجھ کو کوئی اچھا نہیں ہوا، کیونکہ خدیو میرا تجربہ یہ ہے کہ اس نوع کی دانشوروں کی میںہ الاقوامی کانفرنسوں میں عموماً ان حضرات کو بھی مدعو کر لیا جاتا ہے جو اپنے ملک میں کسی سیاسی یا مذہبی جماعت کے صدر یا سکریٹری ہوتے ہیں، یا کسی بڑی مسجد میں امام یا خطیب کے فرائض انجام دیتے ہیں، یہ حضرات لیڈر قسم کی شہرت رکھتے ہیں، لیکن مطالعہ و تحقیق اور تصنیف و تالیف جو خاموشی سے پیڑ مارنے کا کام ہے اس سے انہیں کوئی سروکار نہیں ہوتا، نتیجہ یہ ہوتا ہے کہ جب ایسی بین الاقوامی کانفرنس میں شرکت کا دعوت نامہ ملتا ہے تو کسی طالب علم سے اکثر مفت اندکھی پیسے دے دلا کر مضمون لکھوا لیتے ہیں اور اسے اپنے نام سے پڑھ ڈالتے ہیں، آپ جانئے بے گار کا کام اور وہ بھی ایک طالب علم کا کیا ہوا! معیاری کیسے ہو جائے گا؟ میرے مقالہ کا معیار اگر مجھ سے یہ سوال کیا جائے کہ خود میرے مقالہ کا معیار کیا تھا؟ تو میں گزارش کر دوں گا یہ تو ظاہر ہے کہ مقالہ کم از کم دوسرے درجہ یعنی بی کلاس کا تو تھا ہی، جسے تو انتخاب میں لایا، لیکن اگر ماہرین کی کمیٹی مجھ سے کہتی کہ میں خود اپنے مقالہ کا درجہ متعین کر دوں تو یقین کیجئے میں اس کو سی (C) کلاس سے زیادہ کا درجہ ہرگز نہ دیتا کیونکہ اول تو میں جب رفیقہ حیات کے انتقال کے باعث سخت ملول و دل گرفتہ اور پرانہ قلب و دماغ کا شکار تھا۔

اصطلاح میں ہوں کہ یہ غم جیون سا تھی ہے اس وقت میں نے یہ مقالہ صرف ایفائے عہد

کی شرم میں لکھا تھا اور اس کے علاوہ ایک بات یہ بھی ہے کہ خدا نے میری طبیعت ہی ایسی بنائی ہے کہ میری نظر ہمیشہ دوسروں کے محاسن پر رہتی ہے اور ان کی کوتاہیوں اور معائب سے صرف نظر کرتا ہوں، اس کے برعکس جہاں تک میری اپنی ذات کا تعلق ہے اس کے نقائص ہمیشہ میرے پیش نظر رہتے ہیں اور میا ذوق خوب سے خوب تر کی جستجو میں سرگرداں رہتا ہے، یہی وجہ ہے کہ ایک مرتبہ لکھنے کے بعد ہی اپنے مضمون پر نظر ثانی بھی نہیں کر سکتا، کیونکہ اگر کروں تو اس میں کانٹ چھانٹ کرنی ہوگی اور اس کا سلسلہ کبھی ختم ہی نہ ہوگا۔ اسی طرح دنیا بھر کی کتابیں جھٹھتا رہتا ہوں لیکن اپنی بھی ہوئی کبھی کتاب کو اٹھا کر پڑھنے کی ہمت نہیں ہوتی، یہ دعوے کا لگا ہوا ہے کہ کتاب پڑھوں گا تو اس کے نقائص سامنے آئیں گے کہ یہاں اس لفظ کے بجائے فلاں لفظ اور اس جملہ کے بدلے میں کوئی اور جملہ ہرنا چاہیے تھا، یہ حالہ ثانوی درجہ کا ہے، اس سے بہتر حالہ ہونا چاہیے، وغیرہ وغیرہ اور اس سے طبیعت بد مزہ ہوگی، آخر انسان بہر حال ناقص اور اس کا ہر کام ادھورا اور ناقص ہے۔ پھر میرے دماغ پر دنیا کی ناپائیداری، فنا، حادث اور بشری نقص کے تصور کا اس درجہ استیلا اور غلبہ ہے کہ آپ میری لائبریری میں ہر قسم کی کتابیں اور مجلات و رسائل پائیں گے جو بصورت الماریوں میں کچھ ترتیب سے اور کچھ بے ترتیبی سے محفوظ ہیں لیکن ان میں آپ تلاش کریں گے تو نہ میری کسی کتاب کا کوئی نسخہ آپ کو ملے گا، نہ میرے کسی مقالہ کی کوئی کاپی ملے گی، خدا جھوٹ نہ بلوائے، ریڈیو پر دو سو ڈھائی سو سے کم میری تقریریں نہیں ہوئیں اور وہ کبھی مذہبی، ادبی اور تاریخی، تقسیم سے پہلے آغا محمد اشرف ادرن۔ م۔ ماشد علی الترتیب اور دو پروگرام کے انچارج تھے اور دونوں میرے دوست تھے اس لیے ان کے زمانہ میں میری تین چار تقریریں ہر ہفتہ ہوجاتی تھیں، بلکہ بعض اوقات ایک ہی موضوع پر مسلسل کئی کئی تقریریں ہوتیں، مثلاً ایک مرتبہ ”دل کے سات شہر“ پر میں نے ایک سیریز براڈ کاسٹ کی ”مگر میرے پاس ایک تقریر کا نقل بھی نہیں ہے، یہ سب کچھ کیوں؟ محض اس لیے کہ میں سمجھتا ہوں، یہ دنیا فانی ہے، میں فانی ہوں، اور میری ہر چیز فانی ہے، جب یہ ہے تو پانی کے بلبوں کو تھرماس میں محفوظ کرنے کی کوشش کو نہی